



भाकृ अनुप - केंद्रीय आलू अनुसंधान संस्थान शिमला में हिन्दी पखवाड़े के समापन समारोह का आयोजन

भाकृअनुप - केंद्रीय आलू अनुसंधान संस्थान, शिमला में हिन्दी पखवाड़े के समापन समारोह का आयोजन दिनांक 12 अक्टूबर 2018 को संस्थान में किया गया। इस समारोह में मुख्य अतिथि के रूप में शिमला संसदीय क्षेत्र के सांसद श्री वीरेंद्र कश्यप जी उपस्थित थे। इस अवसर पर प्रभारी राजभाषा डॉ राकेश मनी शर्मा ने मुख्य अतिथि व अन्य गणमान्य अतिथियों का स्वागत किया। समारोह में निदेशक, केंद्रीय आलू अनुसंधान संस्थान, शिमला डॉ स्वरूप कुमार चक्रवर्ती ने मुख्य अतिथि का स्वागत करते हुए संस्थान में आलू अनुसंधान पर हो रहे कार्यों व उसमें हिन्दी के प्रयोग के ऊपर प्रकाश डाला। तत्पश्चात संस्थान के मुख्य प्रशासनिक अधिकारी श्री रत्नेश कुमार ने प्रशासन द्वारा राजभाषा हिन्दी के बढ़ावा के लिए संस्थान द्वारा किए जा रहे कार्यों से अवगत कराया।

मुख्य अतिथि जी ने अपने संबोधन में संस्थान द्वारा आलू अनुसंधान पर किए जा रहे कार्यों की सराहना करते हुए इस बात पर जोर दिया कि संस्थान को किसानों हेतु आलू कास्त से संबंधित जानकारी सरल हिन्दी भाषा में उपलब्ध कराया जाना चाहिए ताकि किसान उन्हें अपनाकर अपनी आमदनी दूनी कर सकें। इस अवसर पर मुख्य अतिथि जी ने संस्थान द्वारा बनाए गए सॉइल हैल्थ कार्ड अधिक से अधिक बनाने पर जोर दिया। इस मौके पर मुख्य अतिथि जी ने संस्थान में हिन्दी पखवाड़े के दौरान आयोजित कुल 9 प्रतियोगिताओं के 32 प्रतिभागी विजेताओं को प्रथम, द्वितीय, तृतीय एवं सांत्वना पुरस्कारों से सम्मानित किया। इसके अलावा हिन्दी प्रोत्साहन योजना के अंतर्गत संस्थान के 10 अन्य कर्मचारियों को भी हिन्दी में अधिकाधिक कार्य करने हेतु पुरस्कृत किया।

एन.के.पाण्डेय